

☆☆☆☆☆

قارئین کے خطوط بنام ادارہ

ترتیب ادارہ

(۱) ارڈاکٹر فرید احمد پراچہ۔ (ممبر قومی اسمبلی۔ کراچی)

محترم المقام مولانا سید نصیب علی شاہ الہاشمی صاحب

السلام علیکم ورحمۃ اللہ وبرکاتہ!

انتہائی شکر گزار ہوں کہ آپ نے ”المباحث الاسلامیہ“ کا مجلہ مرحمت فرمایا یہ فی الواقع ایک گراں قدر تحقیقی مجلہ ہے۔ جس میں جدید مسائل کے فقہی حل کی بھرپور کاوش کی گئی ہے۔ مجلہ کی طباعت اور مضامین کی ترتیب بھی دلآویز ہے۔ دعا ہے کہ اللہ کریم اس کاوش کو قبول فرمائیں اور آپ کے ساتھیوں کو اجر عظیم سے نوازے۔ آمین۔

(۲) از مولانا مفتی محمد طاہر مسعود (مفتی و رئیس جامعہ مفتاح العلوم سرگودھا)

محترمی و مکرمی جناب مدیر سہ ماہی المباحث الاسلامیہ

السلام علیکم ورحمۃ اللہ وبرکاتہ!

امید ہے کہ مزاج گرامی باعافیت ہوگی۔

اس پرفتن دور میں آپ کا مؤثر جریدہ دینی روح اور اسلامی شعائر کے تحفظ میں میڈیا وار کے اعتبار سے ماشاء اللہ نمایاں کردار ادا کر رہا ہے۔ حق تعالیٰ اخلاص و قبولیت سے دن گئی رات چوگنی ترقی نصیب فرمائیں۔ اپنے ادارہ جامعہ مفتاح العلوم سرگودھا کے لئے آپ کے مؤقرہ رسالہ کا اجراء کروانا چاہتے ہیں، اس سلسلہ میں آنجناب سے گزارش ہے۔ کہ نمونہ کی ایک کاپی کے ساتھ ترسیل زر وغیرہ کی تفصیلات سے آگاہ فرمائیں، تاکہ ہم یہ سلسلہ جلد ہی شروع کر سکیں،

علاوہ ازیں آپ کے رسالہ کی انک شائع شدہ خصوصی اشاعتوں کی تفصیلات کیا ہیں؟ ان کی دستیابی کے ذرائع کون سے ہوں گے؟ امید ہے۔ کہ پہلی فرصت ہی میں آپ جواب سے نوازیں گے۔

(۳) مہتاب الدین جلیسی معلم عربی گاؤں وڈا کنڈہ عمر خیل تحصیل ضلع ٹانک۔

محترم المقام واجب الاحترام جناب مولانا صاحب

السلام علیکم ورحمۃ اللہ وبرکاتہ!

سلام مسنون کے بعد امید ہے مزاج اقدس بخیر ہو گئے۔ عرض یہ ہے کہ بہرہ سے دلی خواہش رکھتا ہوں۔ کہ بذریعہ خط